




مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۷/۱۱/۱۲

پوهندوی آصف بهاند

د تعلیمي نصاب پښتو کتابونه



<http://www.lwast.com/afghantextbooks/index.php>

د دې لینک په کلیک کولو سره، د تعلیمي نصاب د دولسو ټولگیو پښتو کتابونه پرانستلای شئ!

د پاڼو شمیره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

په افغانستان غوندي ټولنه کې تر ټولو لومړنۍ بنسټيزه ستونزه د جگړې درول او بيا د نوي نسل روزلو ته په نوي او جدي بڼه پاملرنه ده. د دولت په لومړيتوبونو کې تر ټولو مخکې د ښوونې او روزنې په برخه کې د تحصيل کړو، متخصصو، پر وطن مينو زړه سواندو کادرونو پيدا کول او د ښوونې روزنې د ادارې مسؤليت ورسپارل دي، خو هغوی وکولای شي د وطن د نوي نسل د روزلو له پاره په نړيوالو علمي اصولو برابر پروگرام جوړ کړي، چې نوي نسل داسې وروزل شي چې په ټولو برخو کې په علمي معيارونو برابر او د وطن د آبادۍ په برخه کې خپل رول په سمه توگه تر سره کړي.

په رسمي او دولتي چوکاټ کې تر ټولو مخکې د ښوونې او روزنې وزارت دنده ده چې د ښوونځيو درسي نصاب د نويو علمي منل شوو نړيوالو معيارونو پر بنسټ جوړ او د افغان ټولني د غوښتنو په چوکاټ کې يې تطبيق کړي.

له بده مرغه چې زموږ په هيواد کې د هر رژيم په راتگ سره هر څه په بل مخ اړول کيږي، پر تيرو مثبتو او منفي تجربو خاورې اړول کيږي او په ډير لوړو مصارفو سره نوي پروگرام د خپلو گوندي، سياسي يا تنظيمي غوښتنو له مخې برابرې او تطبيقوي يې.

په ۲۰۰۱ کال کې د نوي دولت په رامنځ ته کېدو سره نوي تعليمي نصاب طرح او تطبيق شو او د هر وزير په بدلېدو سره په هغه کې د نوي وزير د غوښتنو له مخې بدلونونه راوستل شول، فساد، اداري ستونزې، غير مسلکي مسولين جگړه او... د معارف پروگرام نور هم ټکنی کړ او گڼې ستونزې يې ور اضافه کړې. د معارف پر تعليمي نصاب، له ۲۰۰۱ نه تر نن پورې گڼې انتقادي مقالې او نظريات ليکل شوي او خپاره شوي دي، چې کله په ريښتيا د معارف په تعليمي نصاب کې د نيمگړتياوو د سمولو په غرض وړاندې شوي دي، او کله داسې هم شوي دي چې ځينو ښاغلو خپلو سياسي موخو ته د رسيدو په خاطر، ځينې مسولين په نښه کړي دي او د تعليمي نصاب نيمگړتياوي يې د يوې پلمې په توگه مخکې ورته ايښي ده.

پرته له شکه چې اوسنی تعليمي نصاب بيشميره ستونزې او نيمگړتياوي لري چې هغه بايد د سمون په نيت په نښه شي. زما د دې تورو ليکل دا مانا نه رسوي چې دا تعليمي نصاب زما د تائيد وړ دی، زه کولای شم چې د هر ټولگي د درسي کتابونو او تعليمي نصاب په باب مقاله نه، بلکې مقالې وليکم؛ خو د نه ليکلو يوه وجه يې دا ده چې نه يې څوک لولي او نه يې تطبيقوي.

په درسي نصاب کې د بهرنيانو په غوښتنه او لاسوهنې سره، د گوندونو او تنظيمونو په فرمايش داسې درسي نصاب جوړ، چاپ او تطبيق کړای شوی چې له گڼو تيروتنو سره يې د وري افغانستان په مليونونو ډالره په چاپ او خپرولو باندې ولگيدل. هر ډول چې دی، اوس خو د تعليمي نصاب په نامه د وطن نوي نسل ته په مخ کې ايښودل شوی دی.

اوس همدا له نيمگړتياو ډک تعليمي نصاب د ځوان کمپيوټر پوه اجمل حمزه په پوهه او مټ داسې آنلاين کړای شوی دی چې ټول په يوه کلک سره تر لاسه کيدای شي. زه د اجمل حمزه د دې کار ستاينه کوم او د زړه له کومې مننه ورنه کوم.

د احمد ولي اڅکزي د **معلوماتو** له مخې ښاغلي اجمل حمزه هغه تکړه کمپيوټر پوه دی چې کله، کله کمپيوټري پروگرامونه او ايپونه طرح کوي. د معارف وزارت د تعليمي نصاب د دولس واړو ټولگيو ټول پښتو کتابونه يې په ښکلې بڼه داسې برابر او آنلاين کړي دي چې په آسانۍ سره خلاصيري او ښه استفاده ورنه کيږي. دغه زيری ما د ښاغلي احمد ولي اڅکزي په فيسبوک پاڼه کې له يوه لينک سره وليد. بيا مي چې لومړي لاس يعني د ښاغلي اجمل حمزه پاڼې ته سر وړ ښکاره کړ، هلته هم همدا لينک له يوې بلې جملې سره ايښودل شوی و. زه دلته د دواړو له فيسبوک پاڼو نه دا زيری را نقلوم:

لومړی د اجمل حمزه له **فيسبوک** پاڼې نه:

«د افغانستان د ښوونځي کتابونه د لمړي ټولگي څخه تر دوولسم ټولگي پورې په نوي ښکلې بڼه په ليکه شول.

که کمپيوټر، iPad، tablet لری نو دلته يې ليدلی شی:

<http://www.lwast.com/afghantextbooks/index.php>

دويم د احمد ولي اڅکزي له **فيسبوک** پاڼې څخه:

د پاڼو شميره: له 2 تر 3

افغان جرمن آنلاين په درنښت تاسو همکارۍ ته راښوولې. په دغه پته له مور سره اړيکه ټينگه کړئ maqalat@afghan-german.de

يادونه: دلپکنی د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په ځير و لولئ

«د تکره او خور ملگري اجمل حمزه يوه بله کارنامه چي مقصد يې د علم د رڼا خپرول دي. الله دي ورته د نورو کارنامو توفيق او حوصله هم ورکړي. آمين»

په زياته هغه دوستان چي له افغانستان څخه ليري خپل ماشومان لويوي، کولای سي چي د دغو کتابونو په مرسته د افغانستان او ژبي سره د هغوی اړيکه لا ټينگه کړي.

<http://www.lwast.com/afghantextbooks/index.php..>

د افغانستان د ښوونځي کتابونه د لمړي ټولگي څخه تر دوولسم ټولگي پورې په نوي ښکلې بڼه په ليکه شول. که کمپيوټر، iPad، tablet لری نو دلته يې ليدلی شی:

<http://www.lwast.com/afghantextbooks/index.php>

که د انډروید موبایل لری نو له دې ځای څخه يې خپل موبایل ته راښکته کړی:

<https://play.google.com/store/apps/details...>

دا خیره بيا تکراروم چي د وطن د آبادی، ښيرازی او د خلکو د پرمختگ او آرامتيا له پاره د نوي نسل روزل ډير اړين دي او زموږ تر بحث لاندې موضوع يعنې درسي نصاب يې د زيربنا او بنسټيز مسایل دي، که سمه پاملرنه ور ته ونه شي، هر څه به داسي خراب او برباد وي، لکه اوس چي دي؛ پر دې بنا اړينه ده چي د نوي عصر د نويو او علمي غوښتنو په رڼا کي د دغه نيمگړي نصاب د سمولو هر اړخيزه مرسته وشي او يا يې د بدلولو په باب له سره فکر او اقدام وشي.



پای

د پاڼو شمېره: له 3 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړيکه ټينگه کړئ maqalat@afghan-german.de

يادونه: دلېکنی د ليکنيزې ښي پازوالي د ليکوال په غاړه ده ، هيله من يو خپله ليکنه له راليرلو مخکي په څير و لولئ